

(ബി) വിധി പ്രകാരമുള്ള തുക നൽകിയിട്ടുണ്ടോ ; ഇല്ലെങ്കിൽ കാരണ മെന്ത് ;

(സി) നഷ്ടപരിഹാരം കൊടുക്കേണ്ടിവന്ന സാഹചര്യം വിശദമാക്കാമോ ; പ്രസ്തുത കേസിന്റെ ആദ്യഘട്ടത്തിൽ ഇടപെട്ട പോലീസുകാർ ആരൊക്കെ യായിരുന്നു ; അവർക്കെതിരെ എന്തെല്ലാം നടപടി സ്വീകരിക്കാനാണ് സി.ബി.ഐ. ശുപാർശ ചെയ്തിരിക്കുന്നത് ; ഇതിന്മേൽ എന്ത് നടപടി സ്വീകരിക്കുകയുണ്ടായി ?

ഉത്തരം

(എ) ഉണ്ട്.

(ബി) നൽകിയിട്ടുണ്ട്.

(സി) ശ്രീ. നമ്പിനാരായണൻ 10 ലക്ഷം രൂപ നഷ്ടപരിഹാരം അനുവദിക്കാൻ 2001-ൽ ദേശീയ മനുഷ്യാവകാശ കമ്മീഷൻ സംസ്ഥാന സർക്കാരിനോട് നിർദ്ദേശിച്ചിരുന്നു. ഇതിനെതിരെ സമർപ്പിച്ചിരുന്ന അപ്പീൽ ഹർജി തള്ളിക്കൊണ്ട്, ശ്രീ. നമ്പി നാരായണൻ ദേശീയ മനുഷ്യാവകാശ കമ്മീഷൻ ഉത്തരവായതു പ്രകാരമുള്ള നഷ്ടപരിഹാരം നൽകാൻ 7-9-2012-ലെ ഉത്തരവ് പ്രകാരം ബഹു. ഹൈക്കോടതി നിർദ്ദേശിച്ചിരുന്നു. ശ്രീ. സിബി മാത്യുസ്, ശ്രീ. കെ. കെ. ജോഷ്വാ, ശ്രീ. എസ്. വിജയൻ എന്നീ പോലീസ് ഉദ്യോഗസ്ഥരായിരുന്നു കേസിന്റെ ആദ്യഘട്ട അന്വേഷണം നടത്തിയിരുന്നത്. ചാരക്കേസ് അന്വേഷിച്ച പോലീസ് ഉദ്യോഗസ്ഥരുടെ ഭാഗത്ത് ചില വീഴ്ചകൾ ചൂണ്ടിക്കാട്ടിക്കൊണ്ട് ഇക്കാര്യത്തിൽ ഉചിതമെന്ന് തോന്നുന്ന നടപടികൾ സ്വീകരിക്കാനാണ് സി.ബി.ഐ. ആവശ്യപ്പെട്ടത്. കേസ് അന്വേഷണം നടത്തിയ പോലീസ് ഉദ്യോഗസ്ഥർക്കെതിരെ നടപടി സ്വീകരിക്കേണ്ടതില്ലെന്നായിരുന്നു സർക്കാർ തീരുമാനം.

ചന്ദനം കള്ളക്കടത്ത്

279 (282) ശ്രീ. സി. കൃഷ്ണൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേറ്റശേഷം ചന്ദനം മുറിച്ചതും, കടത്തിയതുമായി ബന്ധപ്പെട്ട് എത്ര കേസ് എടുത്തിട്ടുണ്ട് ; എത്ര കേസുകൾ രജിസ്റ്റർ ചെയ്തിട്ടുണ്ട് ; അവയിലെ പ്രതികൾ ആരൊക്കെയാണ് ; എത്ര പേരെ കോടതി റിമാൻഡ് ചെയ്തു ; എത്ര പേർ ജാമ്യത്തിൽ ഉണ്ട് ; വിശദമാക്കുമോ ;

(ബി) എത്ര പ്രതികളെ ഇനിയും അറസ്റ്റ് ചെയ്യാനുണ്ട് ; വിശദമാക്കുമോ ;

(സി) ചന്ദനകേസുമായി ബന്ധപ്പെട്ട് ഇപ്പോൾ ജയിലിൽ കഴിയുന്ന എത്ര പേർ പരോളിൽ ഇറങ്ങി വീണ്ടും കേസുകളിൽ പ്രതിയായിട്ടുണ്ട് ; ആരൊക്കെ ; വിശദാംശം ലഭ്യമാക്കുമോ ?

ഉത്തരം

(എ) ഈ സർക്കാർ അധികാരമേറ്റശേഷം ചന്ദനം മുറിച്ചതും, കടത്തിയതുമായി ബന്ധപ്പെട്ട് 173 കേസുകൾ രജിസ്റ്റർ ചെയ്ത് 250 പ്രതികളെ അറസ്റ്റ് ചെയ്തിട്ടുണ്ട്. ഇതിൽ 231 പ്രതികളെ ജാമ്യത്തിൽ വിട്ടിട്ടുണ്ട്.

(ബി) 133 പ്രതികളെ ഇനിയും അറസ്റ്റ് ചെയ്യാനുണ്ട്.

(സി) പരോളിൽ ഇറങ്ങിയ ആരും വീണ്ടും കേസുകളിൽ പ്രതിയായിട്ടുള്ളതായി ശ്രദ്ധയിൽപ്പെട്ടിട്ടില്ല.

നിയമസഭാ സമ്മേളനങ്ങളുമായി ബന്ധപ്പെട്ട ജോലിക്ക് പോലീസ് സേന നിയമനം

280 (283) ശ്രീ. കെ. അജിത് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) നിയമസഭാ സമ്മേളനം നടക്കുമ്പോൾ നിയമസഭാ സമുച്ചയത്തിന് പുറത്തെ ജോലിക്ക് കഴിഞ്ഞ അഞ്ചുവർഷത്തിനിടയിൽ പോലീസ് സേനയിലെ ഏതെല്ലാം ബറ്റാലിയനുകളിൽ നിന്നും സേനാംഗങ്ങളെ നിയോഗിച്ചിട്ടുണ്ട് ; സമ്മേളനം തിരിച്ചുള്ള കണക്ക് വ്യക്തമാക്കാമോ ;

(ബി) ഇപ്രകാരം നിയോഗിക്കപ്പെടുന്ന പോലീസ് സേനാംഗങ്ങൾക്ക് പ്രത്യേക അലവൻസ് അനുവദിച്ചിട്ടുണ്ടോ എന്നും ; ഉണ്ടെങ്കിൽ എന്നു മുതലെന്നും ; എത്ര തുക വീതമാണ് അനുവദിക്കുന്നതെന്നും വ്യക്തമാക്കാമോ ;

(സി) ആയതിന് മുൻകാലപ്രാബല്യം നൽകിയിട്ടുണ്ടോ ; ഇല്ലെങ്കിൽ മുൻകാല പ്രാബല്യം നൽകാനുള്ള നടപടി സ്വീകരിക്കുമോ എന്നും വ്യക്തമാക്കുമോ ;

(ഡി) പ്രസ്തുത ജോലിക്കായി പോലീസ് സേനാംഗങ്ങളെ നിയോഗിക്കുമ്പോൾ സംസ്ഥാനത്തെ എല്ലാ ബറ്റാലിയനുകളും തുല്യപരിഗണന നൽകാനുള്ള നടപടി സ്വീകരിക്കുമോ ;

(ഇ) ഇക്കാര്യത്തിൽ ആഭ്യന്തര വകുപ്പ് എന്തെങ്കിലും മാനദണ്ഡങ്ങൾ പിൻതുടരുന്നുണ്ടോ ; ഉണ്ടെങ്കിൽ വ്യക്തമാക്കുമോ ?

ഉത്തരം

(എ) വിവരം അനുബന്ധം I ആയി ചേർത്തിട്ടുണ്ട്.*

(ബി & സി) അനുവദിച്ചിട്ടില്ല.

(ഡി & ഇ) പ്രസ്തുത ഡ്യൂട്ടിക്കായി നിയോഗിക്കപ്പെടുന്ന പോലീസ് ഉദ്യോഗസ്ഥർ ക്രമസമാധാനപാലനത്തിന്റെ ഭാഗമായി നിയോഗിച്ചയക്കപ്പെടുന്നവരാണ്. ഇതിനാവശ്യമായ പോലീസ് സേനാംഗങ്ങളെ ഏറ്റവും അടുത്ത യൂണിറ്റിൽ നിന്നും വിന്യസിക്കുകയാണ് ചെയ്യാറുള്ളത്.

* ലൈബ്രറിയിൽ വച്ചിട്ടുണ്ട്.